

سنتی رضوی جامعہ اسلامیہ دارالعلوم دیوبند

اور کوئی غیب کیا تم سے نہیں ہو جھلا  
جب نہ خدا ہی چھپا، تم پہ کروڑوں درود

رسول اللہ صلی اللہ علیہ وسلم کے علم غیب شریف پر محض ادا  
جامع رسالہ

# علوم مصطفیٰ

از افادات

پاسبان مسلک رضا، مجتہد ملت حضرت علامہ مولانا

الحاج ابوداؤد محمد صادق صاحب

امیر جماعت رضائے مصطفیٰ گوجرانوالہ

ملنے کا پتہ: سنتی رضوی کتب خانہ

مرکزی سنتی رضوی جامعہ مسجد جنگ بازار فیصل آباد

جامعہ شیخ الحدیث منظر اسلام گلشن کالونی نزد والارڈ فیصل آباد

# کلام الامام، امام الکلام

از اعلیٰ حضرت مولانا شاہ احمد رضا خان صاحب بریلوی رحمۃ اللہ علیہ

کعبے کے بدالد جی تم پہ کروڑوں درود  
 شافع روزِ جزا تم پہ کروڑوں درود  
 جان و دل اصفیٰ تم پہ کروڑوں درود  
 اور کوئی غیب کیا تم سے نہاں ہو کھلا  
 ذات ہوئی انتخابِ وصف ہو لاجواب  
 تم سے جہاں کی جیتا تم سے جہاں کا ثبات  
 تم ہو حفیظ و معین کیا وہ دشمنِ جنیت  
 وہ شبِ معراجِ راج وہ صفِ محشر کا تاج  
 تم سے کھلا بابِ جود تم سے ہے سب کا وجود  
 گرچہ ہیں بید قصو تم ہو عفو و غفور  
 اس جگہ کوئی پاس ایک تمہاری ماہر  
 تم ہو جواد و کریم تم ہو رؤف و رحیم  
 برے کریم کی بھرن پھولیں نعم کے چمن

طیبہ کے شمس الضحیٰ تم پہ کروڑوں درود  
 دافعِ جملہ بلا تم پہ کروڑوں درود  
 آب و گل انبیار تم پہ کروڑوں درود  
 جب نہ خدا ہی چھپا تم پہ کروڑوں درود  
 نام ہوا مصطفیٰ تم پہ کروڑوں درود  
 اصل ہے ظل بندھا تم پہ کروڑوں درود  
 تم ہو تو پھر خوف کیا تم پہ کروڑوں درود  
 کوئی بھی ایسا ہوا تم پہ کروڑوں درود  
 تم سے ہے سب کی بقا تم پہ کروڑوں درود  
 بخش دو جرم و خطا تم پہ کروڑوں درود  
 بس یہاں ہے آسرا تم پہ کروڑوں درود  
 بھیک ہو داتا عطا تم پہ کروڑوں درود  
 ایسی جلا دو ہوا تم پہ کروڑوں درود

کام وہ لے لیجئے تم کو جو راضی کرے  
 ٹھیک ہو نامِ رضا تم پہ کروڑوں درود

حَمْدُهُ وَنُصَلِّي عَلَى رَسُولِهِ الْكَرِيمِ

بِسْمِ اللَّهِ الرَّحْمَنِ الرَّحِيمِ

وَمَا هُوَ عَلَى الْغَيْبِ بِضَنِينٌ

ترجمہ: اور یہ نبی غیب بتانے میں بخیل نہیں ہے (پارہ ۳۰ سورہ التکویر)  
 اخبارات ریڈیو اور دنیا دار کوک فریش زمین پر زمین ہی کے بعض  
 مقامات و حالات کے متعلق آپس میں ایک دوسرے کو بعض دنیاوی ظاہری  
 امور کی خبر دیتے ہیں لیکن اللہ کے نبی کی یہ نشان ہے کہ وہ اللہ کے فضل سے  
 غیب بتانا اور فریش زمین پر عرش بریں کی وہ خبریں بیان فرماتا ہے جن تک  
 اہل دنیا کی رسائی نہیں ہو سکتی چنانچہ نبی کا معنی ہی غیب بتانے اور عالم غیب  
 کی خبریں دینے والا ہے کیونکہ لفظ نبی نباء سے مشتق ہے اور نباء خبر  
 کو کہتے ہیں۔ لفظ نبی یا فاعل کے معنی میں ہوگا یا مفعول کے معنی میں۔ پہلی صورت  
 میں اس کے معنی ہیں غیب کی خبریں دینے والا اور دوسری صورت میں اس کے  
 معنی ہیں غیب کی خبریں دیا ہوا اور دونوں صورتوں میں نبی کا غیب جاننا اور  
 غیب کی خبریں بتانا واضح ظاہر ہے۔

حضرت امام قاضی عیاض نے فرمایا فالنبوة في لغة من  
 لزمها خوزة من النبأ وهو الخبر والمعنى ان الله اطلعه على  
 غيبه يعني نبوت نباء سے ماخوذ ہے اور نباء خبر کو کہتے ہیں۔ اور

نبی وہ ہے جس کو اللہ نے اپنے غیب پر مطلع کیا پھر فرمایا النبوة.....  
 لہی الاطلاع على الغیب یعنی نبوت کا معنی ہی غیب جاننا کہ (الشفاعہ جلد ۱ ص ۱۴۰)  
 حضرت علامہ قسطلانی شارح صحیح بخاری نے مواہب لدنیہ میں  
 اور دیگر علماء اعلام نے بھی اپنی تصانیف میں اس طرح بیان فرمایا۔ اس تحقیق سے  
 ثابت ہوا کہ نبی کا معنی غیب جاننے والا اور غیب کی خبریں بیان فرمانے والا ہے  
 لہذا مطلقاً نبی کے علم غیب کا انکار درحقیقت نبوت کا انکار ہے۔ اللہ تعالیٰ  
 کے جتنے انبیاء ہیں اللہ نے سب کو ان کے شایان شان غیب پر مطلع فرمایا اور  
 اس علم غیب عطا فرمایا۔ ہمارے حضور محمد رسول اللہ صلی اللہ علیہ وسلم چونکہ سب انبیاء  
 کے سردار اور رسولوں کے امام ہیں اس لیے اللہ تعالیٰ نے آپ کو سب سے  
 زیادہ علم عطا فرمایا ہے۔ چنانچہ علماء عارفین نے فرمایا کہ تمام اولیاء اللہ کا  
 علم حضرات انبیاء کے علم کی نسبت ایسا ہے جیسا سات سمندروں میں سے  
 ایک قطرہ اور حضرات انبیاء علیہم السلام کا علم حضرت محمد رسول اللہ کے علم کی  
 نسبت ایسا ہی ہے۔ جیسا سات سمندروں میں سے ایک قطرہ (صلی اللہ علیہ وسلم)  
 تفسیر روح البیان ص ۱۴۳، شیخ عبدالحق محدث دہلوی نے فرمایا کہ آپ کل شے  
 کے جاننے والے ہیں۔ جمیع علوم ظاہر و باطن اول و آخر کا احاطہ فرمائے ہوئے ہیں  
 اور تمام کائنات میں سہ علم والے سے زیادہ علم والے ہیں (مدارج النبوة ج ۱ ص ۱۴۳)  
 بحکم قرآن لوح محفوظ میں ہر چھوٹی بڑی اور خشک ترشے مذکور ہے اور حدیث  
 پاک میں ہے کہ اللہ تعالیٰ نے قلم کو فرمایا کہ تقدیر لکھ۔ پس قلم نے جو کچھ

ہوا اور جو ابدِ قیامت تک ہونے والا ہے وہ سب کچھ لکھ دیا۔ مشکوٰۃ شریف ص ۱۱  
 لوح و قلم کے یہ اتنے وسیع علوم حضور صلی اللہ علیہ وسلم کے علوم کا صرف ایک حصہ ہیں  
 قصیدہ بردہ شریف میں فرمایا وَمِنْ عُلُومِكَ عَلَمُ اللُّوحِ وَالْقَلَمِ مَا عَلَى قَادِي  
 اس کی شرح میں لکھتے ہیں۔ وَعِلْمُهَا انْخَا يَكُونُ سَطْرًا مِنْ سَطُورِ عِلْمِهِ  
 وَنَهْرًا مِنْ بَحْرِ عِلْمِهِ یعنی لوح و قلم کے جملہ علوم علومِ محمدیہ کی سطروں میں سے  
 ایک سطر اور آپ کے علم کے دریاؤں میں سے ایک نہر ہیں۔ (زبدہ شرح بردہ)  
 اہل اعیان سے اکابرِ علمائے امت کی ان روشن تصریحات سے علومِ محمدیہ کی وسعت  
 اور کثرت کا بخوبی اندازہ لگا سکتے ہیں۔ فَسُبْحَانَ مَنْ خَصَّ مِنْ شَاءَ  
 بِمَا شَاءَ

## آیاتِ مبارکہ : ایک مرتبہ رسول اللہ صلی اللہ علیہ وسلم نے فرمایا کہ میری

تمام امت اپنی صوتوں کے ساتھ مجھ پر پیش کی گئی  
 اور اللہ تعالیٰ کی طرف سے مجھ کو علم دیا گیا کہ (ان میں سے) کون مجھ پر ایمان لائے  
 گا اور کون میرا انکار کرے گا جب آپ کا ارشاد منافقین نے سنا تو انہوں نے  
 اس کا مذاق اڑایا اور کہا کہ جو مومن ابھی پیدا نہیں ہوئے محمّد صلی اللہ علیہ وسلم انہیں  
 جاننے کا بھی دعویٰ کرتے ہیں حالانکہ ہم (منافق) ان کے پاس رہتے ہیں اور وہ  
 ہمیں نہیں پہنچاتے جب رسول اللہ صلی اللہ علیہ وسلم کو منافقین کی یہ بات پہنچی تو  
 آپ نے منبر پر قیام فرمایا اور اللہ کی حمد و ثنا کے بعد فرمایا ان قوموں (فروں) کا کیا حال  
 ہے جنہوں نے میرے علم میں طعن کیا پھر بطور چیلنج فرمایا اے لوگو! جس چیز کے

متعلق چاہو مجھ سے پوچھ کر دیکھ لو۔ اب قیامت تک ہر شے کے متعلق میں تمہارے  
سوالوں کا جواب دوں گا۔ اس پر عبد اللہ بن حذافہ دجن کے متعلق شبہ کیا جاتا  
تھا، کھڑے ہوئے اور انہوں نے پوچھا یا رسول اللہ میرا باپ کون ہے۔ حضور  
صلی اللہ علیہ وسلم نے فرمایا تیرا باپ حذافہ ہی ہے۔ پھر آپ نے فرمایا کیا تم میرے علم  
پر طعن کرنے سے باز آؤ گے، کیا تم باز آؤ گے۔ اس کے بعد آپ منبر سے نیچے  
تشریف لائے اور اللہ تعالیٰ نے آپ کے علم غیب شریف کی تائید اور مہکرمین علم  
منافقین کی تردید میں فرمایا مَا كَانَ اللَّهُ لِيُطْلِعَكُمْ عَلَى الْغَيْبِ وَلَكِنَّ اللَّهَ  
يَجْتَبِيْ مِنْ رُّسُلِهِ مَنْ يَشَاءُ فَاٰمِنُوْا بِاللّٰهِ وَرُسُلِهِ وَاِنْ تُوْمِنُوْا  
وَسَقُوْا فَلَئِمَّ اَجْرٌ عَظِيْمٌ تَوْجِهًا : اور اللہ کی یہ شان نہیں کہ اے عام  
لوگو! تمہیں غیب کا علم دے دے۔ ہاں اللہ جن لیتا ہے اپنے رسولوں سے جسے  
چاہے اور پھر ان کو غیب کا علم عطا فرماتا ہے، تو ایمان لاؤ اللہ اور اس کے  
رسولوں پر اور اگر ایمان لاؤ اور پرہیزگاری کرو تو تمہارے لیے بڑا ثواب ہے  
و پارہ ۱۴ رکوع ۹ مع شان نزول از تفسیر خازن تفسیر حسینی جامع البیان وغیرہ  
بخاری شریف میں حضرت ابو موسیٰ رضی اللہ عنہ سے مروی ہے  
کہ ایک مرتبہ رسول اللہ صلی اللہ علیہ وسلم نے لوگوں سے فرمایا سَلُوْنِيْ عَمَّا  
سَأَلْتُمْ (بلا قید کلی طور پر) جو چاہو مجھ سے پوچھو خدا کی قسم جس شے کا  
تم مجھ سے سوال کرو گے میں اس مقام میں اس کا جواب دوں گا۔ اس پر ایک  
شخص نے عرض کیا میرا باپ کون ہے؟ فرمایا تیرا باپ حذافہ ہے دوسرے

نے عرض کیا یا رسول اللہ میرا باپ کون ہے؟ فرمایا تمیرا باپ سالم مولیٰ شیبہ ہے۔ تمیرے نے عرض کیا یا رسول اللہ میرا ٹھکانہ کہاں ہے فرمایا جہنم میں۔  
 (بخاری شریف جلد ۱ ص ۲۹ جلد ۲ ص ۲۵۹)

اس آیت و تفسیر و حدیث سے معلوم ہوا کہ اللہ تعالیٰ نے اپنے پیارے رسول پاک علیہ الصلوٰۃ والتسلیمات کو علم غیب عطا فرمایا ہے۔ آپ کو قیامت تک ہر بات کُل شے ہر ایک کی صحیح اولاد و اصل ماں باپ اور تمام مومنوں منافقوں مسلمانوں اور کافروں، جنتیوں اور دوزخیوں کا علم ہے اور آپ سے غیب کی جو بات دریافت کی جائے آپ اس کا جواب ارشاد فرماتے ہیں آپ کے علم غیب کا انکار منافقین کا شیوہ ہے اور رسولوں پر ایمان لانے کا تقاضا ہے کہ ان کی تمام صفات و معجزات اور علم غیب پر ایمان لایا جائے۔

۲۔ حضرت ابن عباس کے شاگرد حضرت مجاہد رضی اللہ عنہما سے مروی ہے ایک موقع پر ایک شخص کی اونٹنی گم ہو گئی تو رسول پاک صلی اللہ علیہ وسلم نے فرمایا اس کی اونٹنی فلاں وادی میں ہے۔ یہ سن کر ایک منافق نے کہا محمد صلی اللہ علیہ وسلم کہتے ہیں اس کی اونٹنی فلاں وادی میں ہے حالانکہ یہ غیب کو کیا جانیں؟ اس پر جب حضور صلی اللہ علیہ وسلم نے اسے طلب فرما کر ارشاد فرمایا کہ تو ایسا ایسا کہہ رہا تھا تو اس نے کہا ہم نے یونہی ہنسی کھیل میں ایسا کہا ہے۔ چنانچہ اللہ تعالیٰ نے یہ آیت نازل فرمائی: **وَلَا يَنْفَعُ سَاءَ لَقَوْلِهِمْ لَيَقُولُنَّ إِنَّمَا كُنَّا نَخُوضُ وَنَلْعَبُ قُلْ أَبِاللَّهِ وَآيَاتِهِ**

وَرَسُولِهِ كُنْتُمْ تَسْتَهْزِئُونَ لَاتَعْتَذِرُوا قَدْ كَفَرْتُمْ بَعْدَ آيَاتِنَا

نکتمے (اے حبیب) اگر آپ ان سے پوچھیں تو کہتے ہیں کہ ہم یونہی ہنسی کھیل میں تھے تم فرماؤ کیا اللہ اور اس کی آیتوں اور اس کے رسول سے ہنستے ہو، بہانے نہ بناؤ تم ایمان لانے کے بعد کافر ہو گئے۔

جلد ۱ ص ۱۰۵ و تفسیر در منشور جلد ۳ ص ۲۵۲

معلوم ہوا کہ حضور صلی اللہ علیہ وسلم کے علم غیب کا انکار کرنا منافقوں کے طریقہ پر چلنا اور اللہ تعالیٰ کی آیتوں اور رسول پاک سے ٹھٹھا کرنا ہے۔ ایسے شخص کا ایمان بیکار ہے اور اللہ تعالیٰ نے اسے کافر فرمایا ہے۔

۳ وَعَلَّمَكَ مَا لَمْ تَكُن تَعْلَمُ وَكَانَ فَضْلُ اللَّهِ عَلَيْكَ عَظِيمًا  
اور تمہیں اللہ نے سکھا دیا جو کچھ احکام شرع، علم غیب ماکان وما یکون  
احوال منافقین، پوشیدہ امور و دلوں کے رموز، تم نہ جانتے تھے اور اللہ کا تم پر بڑا  
فضل ہے۔

دپارہ ۵ رکوع ۱۲ مع تفسیر جلالین حسینی خازن وغیرہ

۴ وَنَزَّلْنَا عَلَيْكَ الْكِتَابَ تِبْيَانًا لِّكُلِّ شَيْءٍ اور اتاری ہم نے  
تم پر کتاب جو کل شے کا روشن بیان ہے۔ (پ ۱۲ رکوع ۵) و تفضیل کل  
شئی قرآن کل شے کی تفصیل ہے۔ (پ ۱۳ رکوع ۶)  
معلوم ہوا کہ قرآن پاک میں کل شے کی تفصیل و بیان ہے اور نئے ہر  
موجود کو کہا جاتا ہے۔ لہذا عرش تا فرش تمام کائنات جملہ موجودات اور کل



اشارہ کا قرآن میں بیان ہے اور حضور صلی اللہ علیہ وسلم ان سب کے عالم ہیں۔

۵۔ الرَّحْمَنُ عَلَّمَ الْقُرْآنَ خَلَقَ الْإِنْسَانَ عَلَّمَهُ الْبَيَانَ رَحْمَن

نے اپنے محبوب کو قرآن سکھایا۔ انسانیت کی جان محمد صلی اللہ علیہ وسلم کو پیدا کیا اور انہیں ماکان مایکون کا بیان سکھایا

(پہلا سورہ الرحمن مع تفسیر خازن معالم التنزیل و حسینی وغیرہ)

۶۔ ذَلِكْ مِنْ أَنْبَاءِ الْغَيْبِ نُوحِيهِ إِلَيْكَ (الایۃ)

یہ غیب کی خبریں ہیں کہ ہم خفیہ طور پر تمہیں بتاتے ہیں۔ (پہلا رکوع ۱۳)

معلوم ہوا کہ سب انبیاء کے آخر میں مبعوث ہونے کے باوجود حضور صلی اللہ علیہ وسلم

کا ان سب کے واقعات و غیب کی خبریں بتانا آپ کی شانِ اعجازی اور نبوت و

علمِ غیب عطا فرمائے جانے کی دلیل ہے اور خدا کی طرف سے بتائے جانے کے

باوجود اس کو "غیب" سے تعبیر کرنا حق و صحیح ہے جیسا کہ اگلی آیت سے بھی واضح

ہے۔ وَمَا لَهُوَ عَلَى الْغَيْبِ بِضَنِينٍ (اور یہ نبی غیب بتانے میں بخیل

نہیں۔ پارہ ۳ سورہ تکویر)

مولوی شبیر احمد "عثمانی" دیوبندی اس آیت کریمہ کی

**فائدہ:** تفسیر میں لکھتے ہیں۔ یعنی یہ پیغمبر ہر قسم کے غیب کی

خبر دیتا ہے۔ ماضی سے متعلق ہوں یا مستقبل یا اللہ کے اسماء و صفات سے

یا احکام شرعیہ سے یا مذاہب کی حقیقت و بطلان سے یا جنت و دوزخ

کے احوال سے یا واقعات بعد الموت سے اور ان خبروں کے بتلانے میں ذرا

بجھ نہیں کرتا۔ (حاشیہ قرآن شہبیر احمد عثمانی ص ۶۲)

علماء دیوبند کی مصدقہ و متفق علیہ مشہور کتاب المہند میں لکھا ہے کہ سیدنا رسول اللہ صلی اللہ علیہ وسلم کو تمام مخلوق سے زیادہ علوم عطا ہوئے ہیں جو ذات و صفات احکام شرع حکم نظریہ اسرار مخفیہ اور حقائق حقہ وغیرہ علوم سے متعلق ہیں جن کے پاس تک مخلوق میں سے کوئی بھی نہیں پہنچ سکتا نہ فرشتہ، مقرب اور نہ نبی مرسل بیشک آپ کو اولین و آخرین کا علم عطا ہوا اور آپ پر حق تعالیٰ کا فضل عظیم ہے۔ (المہند ص ۲۲)

مولوی حسین احمد مدنی سابق صدر دیوبند رقمطراز ہیں: نبوت کے واسطے ملائکہ کا علم، حلال و حرام کا علم، رسل سالکین کا علم، تقدیر کا علم، قیامت کے احوال کا علم، حشر و نشر کا علم، دوزخ و جنت کا علم، قرآن شریف کا تفصیلی علم، لوگوں کو ہدایت کا علم، اصلاح کا علم، زہد و تقویٰ کا علم، ایمان و کفر وغیرہ کا علم اور علاوہ اس کے بہت سی چیزیں ہیں جن کا جاننا نبی کے لیے بہت ضروری ہیں۔ جن کے کوسوں کوں تک کوئی فرد بشر بلکہ مخلوق کا کوئی فرد نہیں پہنچ سکتا۔

(شہاب ثاقب ص ۱۱)

مولوی فردوس علی قصوی دیوبندی نے لکھا ہے کہ "حقیقتِ محمدیہ وہ اصل کائنات ہے جس کو خداوند تعالیٰ نے اپنے نور سے پیدا فرمایا یعنی حضور علی الصلوٰۃ والسلام بفرمائے اَوَّلُ مَا خَلَقَ اللّٰهُ نُورِیْ اپنی حقیقت کے اعتبار سے اول مخلوق اور اصل مخلوقات ہیں۔ تمام موجودات کا وجود آپ کے

وجودِ حقیقی میں لپٹا ہوا ہے اور تمام دنیا کے علوم آپ کے علم میں منظومی (پوشیدہ) ہیں..... حقیقت و کھدیہ کے اعتبار سے زمین آسمان کا ایک ذرہ بھی

آپ سے پوشیدہ نہیں۔ (چراغِ سنت ص ۱۸۸)

**احادیث شریفہ:** حضرت عمر فاروق عظیم رضی اللہ عنہ سے مروی ہے کہ ایک بار نبی پاک صلی اللہ علیہ وسلم

نے ہمیں کھڑے ہو کر ابتداءً مخلوق سے لیکر اہل جنت کے جنت اور اہل دوزخ کے دوزخ بھرنے تک کے تمام احوال کی خبر دی۔ یاد رکھا جس نے یاد رکھا اور بھول گیا جو بھول گیا۔ (صحیح بخاری ج ۲ ص ۲۴)

حضرت معاذ بن جبل رضی اللہ عنہ سے مروی ہے کہ رسول اللہ صلی اللہ علیہ وسلم

نے فرمایا: میں نے اپنے رب عزوجل کو دیکھا اُس نے اپنا دستِ قدرت میری پشت پر رکھا اور میرے سینے میں اس کی ٹھنڈک محسوس ہوئی پس کُل شے مجھ پر روشن ہو گئی اور میں نے سب کچھ پہچان لیا۔

(مشکوٰۃ شریف ص ۴۲)

حضرت عمرو بن الخطاب انصاری رضی اللہ عنہ سے مروی ہے کہ ایک دن رسول اللہ صلی اللہ علیہ وسلم نے نمازِ فجر کے بعد غروبِ آفتاب تک خطبہ

ارشاد فرمایا اور بیچ میں ظہر و عصر کی نمازوں کے سوا کوئی اور کام نہ کیا۔

فَاخْبِرْنَا بِمَا كَانَ وَبِمَا لَمْ يَكُنْ وَبِمَا لَمْ يَكُنْ وَبِمَا لَمْ يَكُنْ

پس جو کچھ ہوا اور جو کچھ ہونے والا ہے وہ سب کچھ ہم سے بیان

فرمایا ہم میں زیادہ علم اُسے ہے جسے زیادہ یاد رہا۔

مسلم شریف جلد ۲ ص ۲۹۰

حضرت عبداللہ ابن عباس رضی اللہ عنہما سے مروی ہے کہ رسول اللہ صلی اللہ علیہ وسلم نے فرمایا میرے رب تبارک و تعالیٰ نے اپنا دستِ قدرت میری پشت پر رکھا جس کی ٹھنڈک مجھے سینے میں محسوس ہوئی۔

فَعَلِمْتُ مَا بَيْنَ الْمَشْرِقِ وَالْمَغْرِبِ

پس میں نے جان لیا اور تمام علوم کُلّی و جزوی کا احاطہ فرمایا۔

ترمذی ص ۱۵۵ اشعۃ اللمعۃ ص ۲۵۴

بانی دیوبند مولوی محمد تقی صاحب نانوتوی نے نقل کیا کہ رسول اللہ صلی اللہ

علیہ وسلم نے فرمایا :

عَلِمْتُ عِلْمَ الْأَوَّلِينَ وَالْآخِرِينَ

میں نے اولین و آخرین کا علم جان لیا۔ تحذیر الناس ص ۲۰

ان احادیث مبارکہ صحیحہ صریحہ سے معلوم ہوا کہ رسول اللہ صلی اللہ علیہ وسلم

پر تمام غیبیوں کے دروازے کھلے ہیں اور آپ کو ابتداء سے انتہا تک ہر لمحہ مخلوقات

تمام احوال مآکان مافیکون اولین و آخرین مشرق و مغرب زمین و آسمان

اور کُلّ اشیاء کے علوم حاصل ہیں اور آپ ان سب پر حاوی ہیں جیسا کہ

ائمہ اعلام و محدثین کرام نے ان احادیث کی شرح میں بیان فرمایا۔ کیا اب

بھی کوئی کہہ سکتا ہے کہ آپ کو دیوار کے پیچھے کی خبر اور کُلّ کا علم نہیں جیسا کہ

غیر مقلدین و دیوبندی مودودی و ہابی مذہب کی کتاب تقویۃ الایمان اور  
براہین قاطعہ وغیرہ میں مذکور ہے (والعیاذ باللہ تعالیٰ)

حضرت عبداللہ ابن مسعود رضی اللہ عنہ سے مروی ہے کہ آخر زمانہ میں  
مسلمان جہاد میں مشغول ہوں گے کہ اچانک اُن کو دجال کی اطلاع پہنچے گی پس وہ  
اس کی طرف متوجہ ہوں گے اور دس سواریوں کو حالات معلوم کرنے کے لیے  
اپنے آگے روانہ کریں گے حضور صلی اللہ علیہ وسلم نے فرمایا بیشک میں ان سواریوں  
اور ان کے بالوں کے نام اور ان کے گھوڑوں کے رنگ پہچانتا ہوں وہ لوگ  
اس وقت روئے زمین پر بہترین سوار ہوں گے

(مشکوٰۃ شریف ص ۳۶۷ بحوالہ مسلم شریف)

ملا علی قاری رحمۃ اللہ علیہ اس حدیث کی شرح میں فرماتے  
**فائدہ:** ہیں کہ یہ چیز حضور صلی اللہ علیہ وسلم کے معجزات میں سے ہے  
اور اس بات پر دلالت کرتی ہے کہ آپ کا علم کائنات وغیرہ کی تمام جزئیات و  
کلیات کو محیط ہے۔ (مرقات ج ۵ ص ۱۶۲) اسی طرح شرح قصیدہ بردہ شریف اور  
شرح شفا میں بھی ملا علی قاری نے علوم کلیات و جزئیات کی تصریح کی ہے۔  
حضرت حذیفہ رضی اللہ عنہ نے فرمایا کہ اب سے قیامت تک کے جتنے  
قتلے ہونے والے ہیں مجھے ان کے متعلق سب لوگوں سے زیادہ علم ہے کیونکہ  
حضور صلی اللہ علیہ وسلم نے ایک بار ہم میں کھڑے ہو کر اس وقت سے قیامت تک  
جو کچھ ہونے والا تھا سب بیان فرما دیا اور کوئی چیز باقی نہ چھوڑی تھی یاد رہا

یا درہ جو بھول گیا بھول گیا

مسلم شریف ج ۲ ص ۲۹۰

حضرت ابو ہریرہ رضی اللہ تعالیٰ عنہ سے مروی ہے۔ ابوالقاسم  
صلی اللہ علیہ وسلم نے فرمایا: لَوْ تَعَامُونَ مَا أَعْلَمَسَ لِبَكَيْتُمْ كَثِيرًا وَلَضَحِكُمْ  
قَلِيلًا یعنی گنہگاروں کیلئے عذابِ خداوندی، سرکشوں کے لیے شدتِ حساب  
اور خبثِ نیاں و انکشافِ اسرار اور احوالِ قیامت و حقیقتِ مبادی و معاد  
کے متعلق جو کچھ میں جانتا ہوں کہ کیا کچھ ہوا ہے اور کیا کچھ ہونے والا ہے  
اگر تم بھی جانتے تو البتہ روتے زیادہ اور ہنستے تھوڑا۔

مشکوٰۃ ص ۲۵۶ بحوالہ بخاری مع شرح مرقاۃ و اشعۃ اللمعا اور حاشیہ اخبار الاخیار ص ۱۲۶

حضرت حذیفہ رضی اللہ تعالیٰ عنہ سے مروی ہے کہ خدا کی قسم دنیا ختم  
ہونے تک جتنے فتنوں کے بانی اور گمراہ لیڈر پیدا ہونے والے تھے۔ ان کے  
فرقہ کے تین سو آدمی ہوں یا اس سے زیادہ رسول اللہ صلی اللہ علیہ وسلم نے  
کبھی کا ذکر نہیں چھوڑا۔ آپ نے اس میں سے ہر ایک کا نام اس کے باپ کا  
نام اور اس کے قبیلہ کا نام ہمیں بتا دیا۔

مشکوٰۃ شریف ص ۲۶۲ بحوالہ ابوداؤد شریف

**بھیڑیا کا اعلام یہودی کا اسلام**

حضرت ابو ہریرہ رضی اللہ عنہ سے روایت ہے کہ ایک بھیڑیے

نے ایک یہودی چرواہے کی ایک بکری کو پکڑ لیا جسے چرواہے نے  
جلدی بھیڑیے سے چھڑا لیا۔ پس بھیڑیا ایک اونچی جگہ بیٹھ گیا اور اس نے  
چرواہے سے کہا خدا نے مجھے رزق دیا تھا جسے تو نے چھین لیا۔ چرواہے  
نے کہا خدا کی قسم آج کی طرح بھیڑیے کو کلام کرتے ہیں نہ کبھی نہیں دیکھا۔  
بھیڑیے نے کہا اس سے بھی زیادہ عجیب بات یہ ہے کہ ”مدینہ“ میں ایک  
شخص (محمد صلی اللہ علیہ وسلم) ہیں۔

يُخْبِرُكُمْ بِمَا مَضَىٰ وَمَا لهُوَ كَاشٍ بَعْدَكُمْ

جو خبر دیتے ہیں ہر اس چیز کی جو ہو چکی اور جو تمہارے بعد ہونے

والی ہے۔

پس یہودی نے نبی صلی اللہ علیہ وسلم کی خدمت میں حاضری دی  
اور یہ واقعہ عرض کر کے اسلام قبول کر لیا۔ نبی صلی اللہ علیہ وسلم نے اس کی  
تصدیق کی اور فرمایا بھیڑیا کا کلام علامات قیامت سے ہے اور دآئندہ  
اس سے بھی بڑھ کر ہوگا کہ ایک شخص گھر سے نکلے گا اور اس کے گھر والے  
آنے سے پہلے ہی اس کے پاؤں کا جوتا اور ہاتھ کا درہ اسے بتائے گا کہ  
اس کے بعد اس کے اہل خانہ نے کیا کیا۔ (مشکوٰۃ شریف ص ۵۲)

مذکورہ دلائل سے جو اختصار کے باعث سمندر

سے بمنزلہ ایک قطرہ کے ہیں بخوبی واضح ہو

**حرفِ آخر :**

کیا کہ اللہ نے اپنے پیارے حبیب کو علوم غیبیہ کے بہت سے اعزاز عطا

فرماتے ہیں: الْحَمْدُ لِلَّهِ هَمُّ اَهْلِ سُنَّتٍ كَمَا يَهِي عَقِيدَةٌ هِيَ ابْ اَكْرَ اَيْسِي كُوْنِي بَابُ  
 نَظْرٍ آتَى جَوْبًا هَرَّ حَضْرًا صَلَّى اللهُ عَلَيْهِ وَسَلَّمَ كَمَا اَعْلَمُ كَمَا خِلَافٌ هُوَ تَوَهُ ذَاتِي  
 عِلْمٌ وَتَوَاضِعٌ پَرِ مَحْمُولٌ هُوَ كِي يَا كَسِي حِكْمَتٌ كِي بِنَاءٌ پَرِ اَوْ هَرَّ تَوَجُّهٌ نَهِيْسٌ  
 هُوَنِي هُوَ كِي يَا عَطَايَ عِلْمٌ سَيَّ پَهْلِي كِي بَابُ هُوَ كِي يَا اِنِّي كَمَجْهَدٌ كَا قَصْرٌ هُوَ كَا  
 وَمَا عَلَيْنَا اِلَّا الْبَلَاغُ وَاللَّهُ وَرَسُولُهُ اَعْلَمُ

عمائد و اعمال کی اصلاح کے لئے خود پڑھیں اور دوستوں کو پڑھائیں

ماہنامہ

منظر اسلام

فیصل آباد

ملنے کا پتہ: جامعہ شیخ الحدیث منظر اسلام حیدرآباد  
 گلشن کالونی نثر والا روڈ فیصل آباد



اعلیٰ حضرت امام اہلسنت  
امام الشاہ احمد رضا خان

کا ترجمہ ستر کن المعرف

# کتاب الامکان

علمائے اہلسنت کی کتب خریدنے کیلئے تشریف لائیں

کتب خانہ

رضوی

سہنی

جامعہ شیخ الحدیث منظر اسلام گلشن کالونی نرطوالاروڈ  
بالمقابل بڑا قبرستان فیصل آباد فون ۶۲۸۳۱۹